

आयो घर मुंहिजे आ रघुकुल मणी

श्री रामु प्यारो जीअ जीयारो आयो घर मुंहिजे ॥

जंहिजे लाइ मूं वाटूं वाझायूं देवनि द्वारे मनोतियूं मनायूं

आयो आ सोई अवध धणी—आयो घर मुंहिजे ॥

भागु भलो अजु पंहिजो भायां पतित पावन जा गुनिड़ा ग़ायां

दर्शन सां मुंहिजी बिगिड़ी बणी ॥

पिंविड़ियुनि सां मां पायां बुहारी आंसुनि सां कयां जल छिणकारी

पांविड़ा कयां पंहिजा प्राण खणी ॥

अखिड़ियुनि में प्रभू तोखे विहारियां सिक सां साहिब सेज संवारियां

करुणा कोमल कई कृपा कणी ॥

कोमल आसण राम लखण विहारे प्रेम मगनु थी शोभा निहारे

धनु जननी जंहि हीय जोड़ी ज़णी ॥

कखिड़ा छिनी पर्ई पाणी घोरे आशीशूं दिए घणियूं चपड़ा चोरे

सीने न समाइजेसि खुशिड़ी घणी ॥

नींह जे नशे में वेठी पाणु भुलाए, चख्री चख्री बेरिड़ा श्री राम खाराए

राघव खे विया से दाढा वणी ॥

वरी वरी बेर प्रभू घुरी घुरी खाए, लादुले लखण खे स्वादु बुधाए

साराह को न सघे सहस फणी ॥

जहिड़ो आनंद हिन बेरनि मां आयो, मिथिला अवध में सो कीन पायो

श्री मुख सां प्रभू अ साख भणी ॥

पलव ब्रधी प्रभूअ बेर लिकाया, प्राण प्रिया मिले तंहि खे खारायां

मन में मिठल इहा ग़ाल्हि ग़णी ॥

शबरी अ सनेह जी आहे बलहारी प्रेम विवशि जंहिजे अवध विहारी

रसिकनि जो सदां रामु रिणी ॥